

Fa'asamoa

O se fa'aliga mai iā Iesu Keriso i mafutaga fa'aulugāali'i amo fa'alēgatasi

O se tusitusiga a LouSunia Le-Tamava'aitau, a'o fa'atumulia ma ta'ita'ia e le Agaga Pa'ia o Iesu Keriso

A'o ou fa'aaogaina le fale malōlō, sa fa'apea ona auala mai ai ia te au o lenei upu mai le Silisili'ese! Na fetalai mai le Agaga o le Ali'i, o le mea ua ia tu'u fa'atasia, aua nei motusiaina e se tasi. Afai e tataua ona tu'u'ese'esea se avā ma lana tane, ia faia 'ona o se tasi 'oi lā'ua, sa faia amioga fa'amulilua!

Ua fetalai mai le Agaga a le Ali'i, o se tofotofoga lenei e iloa ai, le naunauta'i o lau loto e fa'amagaloina atu! Ua ia fa'amagaloina oe a'o e fulitua ma ola faita'aga ia te ia, o ai ea lā o 'oe e te lē fa'amagaloina atu, pe a tupu o lenei mea i le lua mafutaga fa'aulugali'i?

Ua fetalai mai le Agaga o le Alii, e pei ona ou fa'amagaloina o 'oe, a'o e fealua'i i le vaomatua ma le loto fa'agaloina ina po'o ai o lau Matai, Ia fa'apenā fo'i ona fa'amaualaloina o lau loto ma sa'ili Iesu! O ia na te avatua o le loto fa'amagaloina, e te fa'amagaloina ai o lau to'alua!

Fai mai nisi e 'aua le amo fa'alēgatasi pe a sa'ili sau pa'aga, a'o a'u o le Ali'i ma ou te fai atu ia te oe, ia tumau o lau fa'atuatua ia te a'u, ma sa'ili le loto o le Tamā, e ala i le fa'amagaloina atu i lē na faia o lenā amio fa'amulilua!

E pei o lau fe'au mamao pe a tafiese mai i lau manava, ia fa'apenā fo'i ona ave'esea o lau loto lē fa'amagaloina, ma tulu'i atu i mata a le fili! Auā o lana mailei e gaoi, e fasioti ma fa'aumatia, ae ua 'ou sau e avatu le loto mamā e pei o le auro! O upu nei o lo'o fetalai mai ai le Agaga Paia o le Atua Soifua, o Iesu Keriso!